



ବସୁଦେବ ସୁତଂ ଦେବଂ
କଂସ ଚାଶୁର ମର୍ଦ୍ଦିନମ୍ ।
ଦେବକୀ ପରମାନନ୍ଦଂ
କୃଷ୍ଣ ବନ୍ଦେ ଜଗତ୍ପ୍ରଭୁମ୍ ॥

- RNI REGD NO: 42041/83
- www.sakalaepaper.com
- /sakalanews
- /sakalanews
- www.thesakala.in

ସକାଳ

THE SAKALA

PRINTED AT BHUBANESWAR ■ JEYPORE ■ SAMBALPUR ■ PANIKOILI

VOLUME- 44 ■ ISSUE-71 ■ FRIDAY ■ 4 SEPTEMBER 2026 ■ PAGE-12 ■ ₹ 7.00

SAMBALPUR

ବର୍ଷ-୪୪ ■ ସଂଖ୍ୟା-୭୧ ■ ଶୁକ୍ରବାର ■ ୪ ସେପ୍ଟେମ୍ବର ୨୦୨୬ ■ ପୃଷ୍ଠା-୧୨ ■ ଟ. ୭.୦୦

ଭୋଟର ତାଲିକାରୁ ରାଜ୍ୟ ଚିତ୍ରା ବାଦ୍

■ ନୂଆଦିଲ୍ଲୀ, ୩।୯ (ଏଜେନ୍ସି): ପଞ୍ଜାବର ଖସଡ଼ା ଭୋଟର ତାଲିକାରୁ ରାଜ୍ୟସଭା ସାଂସଦ ରାଜ୍ୟ ଚିତ୍ରାଙ୍କ ନାମ ବାଦ ପଡ଼ିବାକୁ ନେଇ ରାଜନୈତିକ ବିବାଦ ଡାକୁ ହୋଇଛି । ନିର୍ବାଚନ କମିଶନର ସ୍ୱତନ୍ତ୍ର ଗଭୀର ଭୋଟର ତାଲିକା ସଂଶୋଧନ ପ୍ରକ୍ରିୟାରେ ତାଙ୍କ ନାମକୁ ବାଦ ଦିଆଯାଇଥିବା ବେଳେ, ▶ପୃଷ୍ଠା-୭

ଓଲଟ ପାଲଟ

କରଜ ଭାବରେ ଖାଲି ହୋଇଲଣି
ରାଜ୍ୟ ରାଜକୋଷ ଘଡ଼ା,
ମନ୍ତ୍ରୀ-ବିଧାୟକ ଦରମା ଓ ଭତ୍ତା
ଯେତେ ବଢ଼ାଇବ ବଡ଼ା!
ବୃଦ୍ଧ ଅସହାୟ ଭତ୍ତା ବଢ଼ିନାହିଁ
ଖାଆନ୍ତି ଖାଡ଼ିଆ ଖଡ଼ା,
ତୁମ ମାନଙ୍କର ଭତ୍ତା ବୃଦ୍ଧ ପାଇଁ
ହେଉ ଅଛ ଚିତ୍ରା-ମଡ଼ା!
ଚାଲିଛ ଅମଡ଼ା ମଡ଼ା !!
-ଯାଯାବର

ହାତ ଟେକିଦେଲେ ଅସହାୟ ଯୋଗାଣମନ୍ତ୍ରୀ

କେନ୍ଦ୍ର ଆମ କଥା ଶୁଣୁନି

■ ଭୁବନେଶ୍ୱର, ୩।୯ (ସମ୍ବିଧ): ଡବଲ ଇଞ୍ଜିନ ସରକାରରେ ମନ୍ତ୍ରୀ ଅସହାୟ । ଭରାସଭାରେ ଅସହାୟତା ପ୍ରକାଶ କରି ନିଜ ବିଭାଗର ଦୁଃଖ ବଖାଣିଛନ୍ତି ଖାଦ୍ୟ ଯୋଗାଣ ଓ ଖାଉଟି କଲ୍ୟାଣ ମନ୍ତ୍ରୀ କୃଷ୍ଣଚନ୍ଦ୍ର ପାତ୍ର । ଭାରତୀୟ ଖାଦ୍ୟ ନିଗମ (ଏସ୍‌ସିଆଇ) ଓଡ଼ିଶାରୁ ଚାଉଳ ଉଠାଇନାହିଁ । ଏହାକୁ ନେଇ ମନ୍ତ୍ରୀ ନାଁ କାହା ଉପରେ ଦୋଷ ଲଦି ପାରୁଛନ୍ତି ନାଁ ସୋର ପ୍ରକାଶ କରିପାରୁଛନ୍ତି । ହେଲେ ବିଭାଗୀୟ ଅଧିକାରୀ ଓ କର୍ମଚାରୀଙ୍କ ଆଗରେ ନିଜର ଅସହାୟତା ପ୍ରକାଶ କରିଛନ୍ତି । ଗୁରୁବାର ରାଜ୍ୟ ଯୋଗାଣ ନିଗମ ପ୍ରତିଷ୍ଠା ଦିବସ ଅବସରରେ ବକଳା ଚାଉଳକୁ ନେଇ ଯୋଗାଣ ବିଭାଗ କିପରି ହରଡ଼ ଘଣ୍ଟାରେ ପଡ଼ିଛି, ତାହାକୁ ବଖାଣିଛନ୍ତି ମନ୍ତ୍ରୀ ଶ୍ରୀ ପାତ୍ର ।

କାର୍ଯ୍ୟକ୍ରମରେ ଉପସ୍ଥିତ ଏସ୍‌ସିଆଇ ଜିଏମ୍ ନିହାର ରଞ୍ଜନ ପ୍ରଧାନଙ୍କ ଉପସ୍ଥିତିରେ ମନ୍ତ୍ରୀ ଶ୍ରୀ ପାତ୍ର

- ଓଡ଼ିଶା ଇଞ୍ଜିନ୍ କଥା ଶୁଣୁନାହିଁ ଦିଲ୍ଲୀ ଇଞ୍ଜିନ୍
- ଆମ ରାଜ୍ୟ ପାଇଁ ଏସ୍‌ସିଆଇର ଦରଦ ନାହିଁ
- ୨୦ ସାଂସଦ ଜିତାଇବା ସତ୍ତ୍ୱେ ଆମ ହାତ ବନ୍ଧା
- ୩୦ ଲକ୍ଷ ଟନ୍‌ରୁ ଉଠିଛି ମାତ୍ର ୭.୨୮ ଲକ୍ଷ ଟନ୍
- ଚାଉଳ ନ ଉଠିଲେ ଧାନ କିଣା କଷ୍ଟ ହୋଇପଡ଼ିବ

ନିଜର ଅସହାୟତା ପ୍ରକାଶ କରିଛନ୍ତି । ସେ କହିଛନ୍ତି ଯେ ଏସ୍‌ସିଆଇ ବେଳେ ବେଳେ ଆମକୁ ଧପେଇ ଦିଏ । ନିର୍ଦ୍ଦିଷ୍ଟ ପରିମାଣର ଚାଉଳ ଉଠାଇବା ପାଇଁ ଏସ୍‌ସିଆଇ ଆମକୁ ଟାର୍ଗେଟ୍ ଦେଇଥିଲା । କିନ୍ତୁ ଆମର ଚାଉଳ ଏପର୍ଯ୍ୟନ୍ତ ଉଠିପାରି ନାହିଁ । ଚାଉଳ ଉଠାଇବା ପାଇଁ ସେ

ବାରମ୍ବାର ଦିଲ୍ଲୀ ଯାଇ କେନ୍ଦ୍ର ମନ୍ତ୍ରୀଙ୍କୁ ଭେଟୁଥିଲେ ବି କିଛି ଫଳ ମିଳୁ ନ ଥିବା ମନ୍ତ୍ରୀ ପରୋକ୍ଷରେ କହିଛନ୍ତି । ଏମିତିକି 'ଏଇ ଗୋଟାକ ସମସ୍ୟା ଆମକୁ ମାରୁଛି' ବୋଲି ମନ୍ତ୍ରୀ ଶ୍ରୀ ପାତ୍ର କହିବାକୁ ବି ପଛାଇ ନାହାନ୍ତି । ଆମର ଉତ୍ପାଦନ ପାଇଁ ଆମେ ଚିନ୍ତିତ ନୁହେଁ, ଉତ୍ପାଦନ ▶ପୃଷ୍ଠା-୭



ବଡ଼ିର ସିମେଣ୍ଟ ମୂଲ୍ୟ

ପ୍ୟାକେଟ୍ ପିଛା ୪୦ ଟଙ୍କା ଯାଏ ମହଙ୍ଗା

■ ନୂଆଦିଲ୍ଲୀ, ୩।୯ (ଏଜେନ୍ସି): ପ୍ରବଳ ମୌସୁମୀ ବର୍ଷା ଯୋଗୁ ଅଗଷ୍ଟ ମାସରେ ସାରା ଦେଶରେ ନିର୍ମାଣ କାର୍ଯ୍ୟ ବହୁ ମାତ୍ରାରେ ପ୍ରଭାବିତ ହୋଇଥିଲା । ଫଳସ୍ୱରୂପ, ଅଧିକାଂଶ ଅଞ୍ଚଳରେ ସିମେଣ୍ଟ ଚାହିଦା ମଧ୍ୟ କମ୍ ରହିଥିଲା । କିନ୍ତୁ ସେପ୍ଟେମ୍ବରରେ ସ୍ଥିତିରେ ସୁଧାର ଆସିପାରେ । ପୂର୍ବରୁ କୋରସୋରରେ ନିର୍ମାଣ କାର୍ଯ୍ୟ ଆରମ୍ଭ ହେବା ପରେ ସିମେଣ୍ଟ ଚାହିଦା ବଢ଼ିବ । ଏଥିରେ ସିମେଣ୍ଟ ମୂଲ୍ୟରେ ବି ବଢ଼ିପାରେ । ଆଗକମ୍ବ ବଜାରରେ ସିମେଣ୍ଟ ପ୍ୟାକେଟ୍ ପିଛା ୪୦ ଟଙ୍କା ଯାଏ ମୂଲ୍ୟ ବୃଦ୍ଧି ହୋଇପାରେ ।



ବୃଦ୍ଧି ହୋଇଥିଲା । ଅବଶ୍ୟ ବକ୍ଷିଣ ଭାରତରେ ଅଧିକାଂଶ ବଜାରରେ ସିମେଣ୍ଟ ଦାମ୍ ସ୍ଥିର ରହିଥିଲା । ଉତ୍ତର ଭାରତରେ ମୌସୁମୀ ଯୋଗୁ ଚାହିଦା ମାନ୍ଦା ରହିଥିଲା । ମାତ୍ର ସେପ୍ଟେମ୍ବରରେ ଏଠାରେ ବ୍ୟାଗ୍ ପିଛା ମୂଲ୍ୟ ପ୍ରାୟ ୧୦-୨୦ ଟଙ୍କା ବୃଦ୍ଧି ହୋଇପାରେ । ସେହିଭଳି ମଧ୍ୟ-ଭାରତରେ ସିମେଣ୍ଟ ଦାମରେ ୪୦ ଟଙ୍କା ପର୍ଯ୍ୟନ୍ତ ବୃଦ୍ଧି ହେବା ନେଇ ଏଜେନ୍ସି ଅନୁମାନ କରୁଛି । ଅବଶ୍ୟ ପକ୍ଷରୁ ଭାରତ ସମ୍ପର୍କରେ ତିଳରଙ୍କ ପକ୍ଷରୁ ନ୍ୟୁଜାଗା ଜନସ୍ୱରୂପସନାଲ ଇକ୍ସିକ୍ୟୁଟିଭ ଏକ ରିପୋର୍ଟ ଅନୁସାରେ, କମ୍ପାନୀଗୁଡ଼ିକ ମହଙ୍ଗା ପେଟକୋକ୍ ଯୋଗୁଁ ଉତ୍ପାଦନ ଖର୍ଚ୍ଚ ବୃଦ୍ଧି ଜନିତ ଆହ୍ୱାନର ସମ୍ମୁଖୀନ ହେଉଛନ୍ତି । ସିମେଣ୍ଟ କ୍ଷେତ୍ର ପାଇଁ ବହୁଥିବା ଖର୍ଚ୍ଚ ଏକ ବଡ଼ ଚିନ୍ତା । ଏଥିଯୋଗୁ କମ୍ପାନୀ ସିମେଣ୍ଟ ବ୍ୟାଗ୍ ପିଛା ୪୦ ଟଙ୍କା ମୂଲ୍ୟ ବୃଦ୍ଧି କରିବାକୁ ଯାଉଛନ୍ତି । ରିପୋର୍ଟ ଅନୁସାରେ, ଅଗଷ୍ଟରେ ବେଙ୍ଗାଳୁରୁରେ ସିମେଣ୍ଟ ବ୍ୟାଗ୍ ପିଛା ଦାମ୍ ୧୦ ଟଙ୍କା

ଦାଦନ ଦୁଃଖ ୧୫ ଦିନରେ ଗଲାଣି ୫ ଜଣଙ୍କ ଜୀବନ

■ ଧର୍ମଗଡ଼, ୩।୯ (ସମ୍ବିଧ): ଦଣ୍ଡପାଟ ଅଞ୍ଚଳରେ ଦାଦନ ଶ୍ରମିକଙ୍କ ମୃତ୍ୟୁ ଘଟଣା ଅନିବାର୍ଯ୍ୟ ନାଁ ନେଉନାହିଁ । ଦାଦନ ଖଟିବା ପାଇଁ ବାହାର ରାଜ୍ୟକୁ ଯାଉଥିବା ଶ୍ରମିକଙ୍କ ମଧ୍ୟରୁ କ୍ରମାଗତ ଭାବେ ମୃତ୍ୟୁ ଖବର ଏବେ ଅଞ୍ଚଳବାସୀଙ୍କ ମଧ୍ୟରେ ଚିନ୍ତା ବଢ଼ାଇଛି । ଧର୍ମଗଡ଼ ଉପଖଣ୍ଡ ଅଞ୍ଚଳରେ ଗତ ୧୫ଦିନ ମଧ୍ୟରେ ୫ଜଣଙ୍କ ମୃତ୍ୟୁ ଘଟିଥିବାବେଳେ ସେଥିମଧ୍ୟରୁ ୪ ଜଣ ଦାଦନଶ୍ରମିକ ଥିବାବେଳେ ଅଞ୍ଚଳରେ ଚର୍ଚ୍ଚା

ଜୋର ଧରିଛି । ଏହି ଘଟଣାକୁ ମଧ୍ୟରେ ବୁଧବାର ପୁଣି ଜଣେ ଦାଦନ ଶ୍ରମିକଙ୍କ ମୃତ୍ୟୁ ଘଟିଥିବା ଖବର ଆସିଛି । ଧର୍ମଗଡ଼ ବ୍ଲକ୍ ପର୍ଲ୍ଲୀ ପଞ୍ଚାୟତ ଅଧୀନ ଲକ୍ଷ୍ମପୁର ଗ୍ରାମର ଜୟରାମ ସୁନାମୀ (୩୫) ଦାଦନ ଖଟିବାକୁ ଯାଇ ହାଇଦରାବାଦରେ ପ୍ରାଣ ହରାଇଛନ୍ତି । ସୁତନା ଅନୁଯାୟୀ, ପ୍ରାୟ ୩ ମାସ ତଳେ ଜୟରାମ ନିଜ ଭାଇଙ୍କ ସହ ରୋଜଗାର ଆଶାରେ ହାଇଦରାବାଦକୁ

ଦାଦନ ଖଟିବା ପାଇଁ ଯାଇଥିଲେ । ସେଠାରେ ଏକ ଘରୋଇ ଠିକା ଫର୍ମ୍ଲା ଅଧୀନରେ ସେ କାମ କରୁଥିଲେ । ବୁଧବାର ସକାଳେ କାମକୁ ଯିବା ପାଇଁ ପ୍ରସ୍ତୁତ ହେଉଥିବା ସମୟରେ ଜୟରାମ ରୋଷେଇ କରୁଥିଲେ । ଏହି ସମୟରେ ହଠାତ୍ ସେ ଅସୁସ୍ଥ ହୋଇପଡ଼ିଥିଲେ । ତାଙ୍କ ଅସୁସ୍ଥତା ଦେଖି ତାଙ୍କ ଭାଇ ଓ ସାଥୀ ଶ୍ରମିକମାନେ ତୁରନ୍ତ ତାଙ୍କୁ ଉଦ୍ଧାର କରି ଏକ ଘରୋଇ ଡାକ୍ତରଖାନାକୁ ନେଇଥିଲେ । ତେବେ

ସେଠାରେ ଚିକିତ୍ସା ନ କରିବାରୁ ତାଙ୍କୁ ନିକଟସ୍ଥ ସରକାରୀ ଡାକ୍ତରଖାନାକୁ ନିଆଯାଇଥିଲା । ସେଠାରେ ଡାକ୍ତର ଜୟରାମଙ୍କୁ ମୃତ ଘୋଷଣା କରିଥିଲେ । ସ୍ଥାନୀୟ ପୁଲିସ ଘଟଣାସ୍ଥଳରେ ପହଞ୍ଚି ତଦନ୍ତ କରିଥିଲା । ପରେ ମୃତଦେହ ବ୍ୟବଚ୍ଛେଦ କରାଯାଇ ଜୟରାମଙ୍କ ଭାଇଙ୍କୁ ହସ୍ତାନ୍ତର କରାଯାଇଥିଲା । ଗୁରୁବାର ସକାଳେ ଜୟରାମଙ୍କ ମୃତଦେହ ଲକ୍ଷ୍ମପୁର ଗାଁରେ ପହଞ୍ଚିବା ▶ପୃଷ୍ଠା-୭

ଶ୍ରୀ ନରେନ୍ଦ୍ର ମୋଦୀ
ପ୍ରଧାନମନ୍ତ୍ରୀ

ସିଏମ୍ କିଷାନ

ରବି ୨୦୨୬-୨୭

ମୁଖ୍ୟମନ୍ତ୍ରୀ

ଶ୍ରୀ ମୋହନ ଚରଣ ମାଝୀ

କରକମଳରେ

ସିଏମ୍ କିଷାନ ସହାୟତା ରାଶି

ହସ୍ତାନ୍ତର

୪୧ ଲକ୍ଷରୁ ଉର୍ଦ୍ଧ୍ୱ କ୍ଷୁଦ୍ର ଓ ନାମମାତ୍ର,
ବିଶେଷ ଭାବେ ଅନୁନୃତ ଜନଜାତି ସମୂହ ଚାଷୀ
ଏବଂ ଭୂମିହୀନ କୃଷକ ପରିବାର ଉପକୃତ

୮୩୩ କୋଟିରୁ ଉର୍ଦ୍ଧ୍ୱ ଟଙ୍କାର
ଆର୍ଥିକ ସହାୟତା DBT ମାଧ୍ୟମରେ ପ୍ରଦାନ

ଗରିମାମୟ ଉପସ୍ଥିତି

ଶ୍ରୀ କନକ ବର୍ଦ୍ଧନ ସିଂହ ଦେଓ | ସାଂସଦ ଏବଂ ବିଧାୟକ ଗଣ
ଉପ ମୁଖ୍ୟମନ୍ତ୍ରୀ, ଓଡ଼ିଶା

ଖୋର୍ଦ୍ଧା ଜିଲ୍ଲା

୦୪ ସେପ୍ଟେମ୍ବର ୨୦୨୬

ପୂର୍ବାହ୍ନ ୧୧:୩୦

କୃଷି ଶିକ୍ଷା ସଦନ, ଓୟୁଏଟି, ଭୁବନେଶ୍ୱର

କୃଷି ଓ କୃଷକ ସଶକ୍ତିକରଣ ବିଭାଗ, ଓଡ଼ିଶା ସରକାର

୦୧୫-୧୦୦୧/୧୧୦୨/୨/୨୬-୨୭/୦୦୧୦

GOVERNMENT OF ODISHA Panchayati Raj & Drinking Water Department E-Procurement Notice Bid Identification No. P5-KBLMVD-T-67/2026-27			19001/222/2627
1.	No. of the work	:	Building works 2 nos.
2.	Estimated cost	:	Rs. 19.10 lakh & Rs. 38.42 lakh
3.	Class of Contractor	:	"C" & "D" & "E"
4.	Period of completion	:	6 months
5.	Date and time of availability of bid documents in the portal	:	11.30 hrs of 29.08.2026 to 17.00 hrs of 09.09.2026
6.	Last date/Time for receipt of bid in the portal	:	17.00 hours of 09.09.2026
7.	Name and Address of the Officer inviting bid	:	Block Development Officer, Karlamunda
8.	Date & Venue of Opening of the Single Cover Bid and Technical Bid (Cover 1)	:	On 10.09.2026 at 11.00 AM in the Office of the Panchayat Samiti, Karlamunda

ଗଙ୍ଗାଧର ଥିଲେ ନୈସର୍ଗିକ ପ୍ରତିଭାର ଅପୂର୍ବ କାବ୍ୟ ବିନ୍ଦାଣୀ

ବରଗଡ଼, ୩।୯ (ସମିଧ)

ଭାରତୀୟ ସଂସ୍କୃତି ଓ ମହାଭାରତୀୟ ଚେତନାର ଏକନିଷ୍ଠ ପ୍ରତୀକାର ହେଉଛନ୍ତି ସ୍ୱଭାବ କବି ଗଙ୍ଗାଧର ମେହେର। ସେ ଥିଲେ ନୈସର୍ଗିକ ପ୍ରତିଭାର ଅପୂର୍ବ କାବ୍ୟ ବିନ୍ଦାଣୀ। ତାଙ୍କର ନିର୍ମଳ କବିତ୍ୱ, ଅସାଧାରଣ ଜୀବନ ଦର୍ଶନ, ଅଭିନବ ପ୍ରକୃତି ଚିତ୍ରଣ, ସୋନ୍ଦର୍ଯ୍ୟବାଦୀ ଦୃଷ୍ଟିଭଙ୍ଗୀ, ଅନନ୍ୟ ସାଙ୍ଗାତିକତା, ଅପୂର୍ବ ଗୀତିଧର୍ମତା ଆଦି ତାଙ୍କ ସାହିତ୍ୟକୁ କାଳଜୟୀ କରିଛି। ବରଗଡ଼ ପଞ୍ଚାୟତ ମହାବିଦ୍ୟାଳୟ ସ୍ନାତକୋତ୍ତର ଓଡ଼ିଆ ଭାଷା ଓ ସାହିତ୍ୟ ବିଭାଗ ଆନୁକୁଲ୍ୟରେ ଆୟୋଜିତ ୧୬୫ତମ ଗଙ୍ଗାଧର ମେହେର ଜୟନ୍ତୀରେ ବରେଶ୍ୟ ବକ୍ସାମାନେ ଏହି ମତବ୍ୟକ୍ତ କରିଛନ୍ତି। ବିଭାଗ ମୁଖ୍ୟ ଡକ୍ଟର ଶେଷନ୍ ବିଶ୍ୱିକ ସଭାପତିତ୍ୱରେ ଅନୁଷ୍ଠିତ ଏହି ଜୟନ୍ତୀ



ସମାରୋହରେ କଲେଜ ଅଧ୍ୟକ୍ଷ ପ୍ରଫେସର ସୂର୍ଯ୍ୟକାନ୍ତା ବକ୍ସା ଭାବେ ପ୍ରାକ୍ତନ ଅଧ୍ୟକ୍ଷ ଝସକେତନ ପ୍ରଧାନ ସିକନ୍ଦର ସାଗର ସହାୟକ ପ୍ରଦାନ କରିଥିଲେ। ବରେଶ୍ୟ ଯୋଗଦେଇ ଗଙ୍ଗାଧରଙ୍କ 'ତପସିନୀ' ଓ 'ପ୍ରଣୟ ବଲ୍ଲରୀ'

କାବ୍ୟ ସହିତ ତାଙ୍କର ଗୀତିକବିତା ସମ୍ପର୍କରେ ସାରଗର୍ଭକ ଆଲୋଚନା ଉପସ୍ଥାପନ କରିଥିଲେ। ମୁଖ୍ୟବକ୍ତା ଭାବେ ପ୍ରାକ୍ତନ ପ୍ରାଧ୍ୟାପକ ତଥା ବିଶିଷ୍ଟ ନାଟ୍ୟକାର କେଶରଞ୍ଜନ ପ୍ରଧାନ ଯୋଗଦେଇ କବି ଗଙ୍ଗାଧର ମେହେରଙ୍କ ଗବ୍ୟ ସାହିତ୍ୟର ତାତ୍ପର୍ଯ୍ୟ ଓ ବୌଦ୍ଧିକ ବିଶ୍ଳେଷଣ ସମେତ ତାଙ୍କ ସାହିତ୍ୟର ମହତ୍ତ୍ୱକୁ ବର୍ଣ୍ଣନା କରିଥିଲେ। ଅଧ୍ୟାପିକା ଡ. ସ୍ମିତା ପାଣିଗ୍ରାହୀ ଅତିଥି ପରିଚୟ ପ୍ରଦାନ କରିଥିଲେ। ଏହି ଅବସରରେ ବିଭାଗର ପ୍ରାଚୀର ପତ୍ରିକା 'ଅନୁଷ୍ଠା' ଉଦ୍ଘୋଷିତ ହୋଇଥିଲା। ଅଧ୍ୟାପିକା ନିରୁପମା ଭୂଷ ଓ ଅଧ୍ୟାପକ ଶାନ୍ତନୁ ସୁନାଙ୍କ ସଂଯୋଜନାରେ ଆୟୋଜିତ କାର୍ଯ୍ୟକ୍ରମରେ ଅଧ୍ୟାପିକା ଛନ୍ଦାରାଣୀ ବେହେନ୍, ମମତା ପଣ୍ଡା, ଅଧ୍ୟାପକ ଅନନ୍ତ ମେହେର ଓ ଯୋଗେନ୍ଦ୍ର ମେହେର କାର୍ଯ୍ୟକ୍ରମ ପରିଚାଳନା କରିଥିଲେ। ଅଧ୍ୟାପିକା ଡ. ସୁନୀତା ବେହେରା ଧନ୍ୟବାଦ ଅର୍ପଣ କରିଥିଲେ।

ମହିଳା ସଶକ୍ତିକରଣ ଉପରେ କର୍ମଶାଳା



ଗାଇସିଲେଟ, ୩।୯ (ସମିଧ) : ପଞ୍ଚାୟତ ସମିତି ମହାବିଦ୍ୟାଳୟର ଶକ୍ତିଶ୍ରୀ ସଶକ୍ତିକରଣ ଦ୍ୱାରା ନାରୀ ସଶକ୍ତିକରଣ ବେଳି ବତୀଓ ବେଳି ପଢ଼ାଓ ଅଭିଯାନ ଉପରେ ଏକ କର୍ମଶାଳା ଅନୁଷ୍ଠିତ ହୋଇଯାଇଛି। ମହାବିଦ୍ୟାଳୟର ଅଧ୍ୟକ୍ଷ ଡକ୍ଟର ଝସକେତନ ତ୍ରିପାଠୀଙ୍କ ଅଧ୍ୟକ୍ଷତାରେ ଅନୁଷ୍ଠିତ ସଭାରେ ମୁଖ୍ୟ ବକ୍ତା ଭାବେ ସିତିପିଓ ସବିତା ସାହୁ ବେଳି ବତୀଓ ବେଳି ପଢ଼ାଓ ଉପରେ ଗୁରୁତ୍ୱ ଦେଇଥିଲେ। ଏହି ସଭାରେ ସମ୍ମାନିତ ଅତିଥି ଭାବରେ ଗାଇସିଲେଟ ବ୍ଲକ ଡେୟାରମାନ ପ୍ରଣୟ ସାହୁ, ଜିଲ୍ଲା ପରିଷଦ ସଦସ୍ୟା ଝରଣା ପାଣିଗ୍ରାହୀ, ମେଡିକାଲ ଅଫିସର ଡାକ୍ତର ସୁରାଶିଷ ପଣ୍ଡା ଓ ଅତିରିକ୍ତ ଗୋଷ୍ଠୀ ଉନ୍ନୟନ ଅଧିକାରୀ ଗାନ୍ଧୀ ଦେବ ମାଝୀ ଯୋଗ ଦେଇ ଥିଲେ। ଜଙ୍ଗଲୀ ବିଭାଗର ମୁଖ୍ୟ ତଥା ଶକ୍ତିଶ୍ରୀ ସଂଯୋଜକ ପ୍ରତାକ୍ଷା ତନସନୀ ସଭା ପରିଚାଳନା କରିଥିଲେ। ଏହି ପରିପ୍ରେକ୍ଷାରେ ଶକ୍ତିଶ୍ରୀ ସଶକ୍ତିକରଣ ଦେଇ ଦ୍ୱାରା ଆୟୋଜିତ ବିଭିନ୍ନ ପ୍ରତିଯୋଗିତାର କୃତା ଛାତ୍ରଛାତ୍ରୀମାନଙ୍କୁ ପୁରସ୍କୃତ କରାଯାଇଥିଲା। ଶେଷରେ ଧନ୍ୟବାଦ ଦେଇଥିଲେ।

ପୂର୍ଣ୍ଣଚନ୍ଦ୍ର ଦାଶଙ୍କୁ ସମ୍ବର୍ଦ୍ଧନା



ବରଗଡ଼, ୩।୯ (ସମିଧ) : ସମ୍ବଲପୁର କଳା କେନ୍ଦ୍ରଠାରେ ନାଟ୍ୟକାର ସ୍ୱର୍ଗତ ପ୍ରମୋଦ ତ୍ରିପାଠୀ ପୂର୍ବ ସମାରୋହରେ ସଂଘର ବରିଷ୍ଠ ସଭ୍ୟ ତଥା ବର୍ଷିୟାନ୍ କଳାକାର ପୂର୍ଣ୍ଣ ଚନ୍ଦ୍ର ଦାଶ ସମ୍ମାନିତ ହୋଇଛନ୍ତି। ସୌଖନ୍ୟ ରଙ୍ଗମଞ୍ଚଠାରେ ସଂଘର ସଭାପତି ପ୍ରଭାସ ରଞ୍ଜନ ମହଲୀଙ୍କ ସଭାପତିତ୍ୱରେ ଏକ ସମ୍ବର୍ଦ୍ଧନା ସଭା ଅନୁଷ୍ଠିତ ହୋଇଥିଲା। ସଭାରେ ଶ୍ରୀ ଦାଶଙ୍କୁ ଉପକ୍ରୋଚିକନ ପୁଷ୍ପ ଗୁଚ୍ଚ ଦେଇ ସମ୍ବର୍ଦ୍ଧିତ କରାଯାଇଥିଲା। ସଂଘର ଉପ ସଭାପତି ତ୍ରିନାଥ ପ୍ରାସାଦ ତ୍ରିପାଠୀ ସଭା ପରିଚାଳନା କରିଥିଲେ। ସଂଘର ସମ୍ପାଦକ ଅଶ୍ୱିନୀ ପଣ୍ଡା, ହିମାଂଶୁ ଭୂଷଣ ପାଢ଼ୀ, ସହ ସମ୍ପାଦକ ଅଶୋକ ବେହେରା, ନେହେରୁ ସରାଫ, ସରାଫ ମହାପାତ୍ର, ସୁଶୀଳ ମିଶ୍ର, କାହ୍ନୁ ପୁଷ୍ପି, ସଞ୍ଜୟ ବେହେରା ପ୍ରମୁଖ ଯୋଗ ଦେଇଥିଲେ। ବିଜୟ ବେହେରା, ସ୍ୱରୂପ ପଟ୍ଟନାୟକ, ହର ପଟ୍ଟନାୟକ, ବିକାଶ ମିଶ୍ର, ପ୍ରାୟାସ ବିହାରୀ, କେତନ ବାଗର, ପ୍ରଫୁଲ୍ଲ ନନ୍ଦ, ସଞ୍ଜୟ ଶତପଥୀ, ମନୋରଞ୍ଜନ ପଣ୍ଡା, ଅନନ୍ତ ମଜୁମଦାର, ମୋହିତ ଭୋଇ ପ୍ରମୁଖ ଉପସ୍ଥିତ ଥିଲେ।

ଅତାବିରା ବୁକରେ ସଂସ୍କୃତ ଦିବସ

ଅତାବିରା, ୩।୯ (ସମିଧ) : ଅତାବିରା ବୁକ ପଞ୍ଚାୟତ ହାଇସ୍କୁଲ ଟୋପଠାରେ ବୁକସ୍ତରୀୟ ସଂସ୍କୃତ ଦିବସ ପାଳିତ ହୋଇଯାଇଛି। ମୁଖ୍ୟ ଅତିଥି ରୂପେ ଅତାବିରା ବୁକର ଏକିଡ଼ ମୁଦେଶ ଚନ୍ଦ୍ର ଭୋଇ ଯୋଗ ଦେଇ ଏହି କାର୍ଯ୍ୟକ୍ରମର ଉଦ୍‌ଘାଟନ କରିଥିଲେ। ସମ୍ମାନିତ ଅତିଥି ଭାବେ ବିଦ୍ୟାଳୟ ପରିଚାଳନା କମିଟିର ସଭାପତି ଭକ୍ତଚରଣ ମଲ୍ଲିକ, ବୁକ ସଂସ୍କୃତ ସଂଘର ସଭାପତି ଦିଲୀପ ପଟ୍ଟନାୟକ ଅଧ୍ୟକ୍ଷତା କରିଥିଲେ। ଜିଲ୍ଲା ଉପ ସଭାପତି ତଥା ବୁକ ସମ୍ପାଦକ ସୁଧାଋ ରଥ ଉଦ୍‌ବେଶ୍ୟ ଛାପନ କରିଥିଲେ। ପ୍ରଧାନଶିକ୍ଷୟିତ୍ରୀ ସୁରେତା ମିଶ୍ର, ସମିତି ସଭ୍ୟ ଓକିଲ ଭାବଦାହାର ପ୍ରମୁଖ ବିଶିଷ୍ଟ ଅତିଥି ରୂପରେ ଯୋଗ ଦେଇଥିଲେ। ମେଡିକାଲ ସାହୁ ଏବଂ ମିଳି ଦାଶ କାର୍ଯ୍ୟକ୍ରମରେ ସଂଯୋଜନା କରିଥିଲେ। ଏହି ଅବସରରେ ଆୟୋଜିତ ବିଭିନ୍ନ ପ୍ରତିଯୋଗିତାରେ ବିଭିନ୍ନ ସ୍କୁଲର ୧୦୦ରୁ ଅଧିକ ଛାତ୍ରଛାତ୍ରୀ ଅଂଶଗ୍ରହଣ କରିଥିଲେ। ସଂସ୍କୃତ ଭାଷାରେ ଗୀତ, ସଂସ୍କୃତ ଭାଷଣ, ସଂସ୍କୃତ ରଚନା, ନୃତ୍ୟ, କୁଳଜ ଓ ସଂସ୍କୃତ ନାଟକ ଭଳି ବିଭିନ୍ନ ପ୍ରତିଯୋଗିତା ଆୟୋଜିତ ହୋଇଥିଲା। ବିଚାରକ ଭାବେ ଯନଶ୍ୟାମ ପଣ୍ଡା, କିରଣ ପଧାନ, ଭାଷ୍ଯର ପଧାନ, ସଞ୍ଜୀବ ଦାଶ, ଅରୁଣ ଦାଶ, ବୀରବଳ



ବେହେରା, ଶିବୁ ମେହେର, ମିତାଞ୍ଜଳୀ ସାହୁ ପ୍ରମୁଖ ଉପସ୍ଥିତ ଥିଲେ। ଉଦ୍‌ଘାଟନା ସମାରୋହରେ ମୁଖ୍ୟ ଅତିଥି ଭାବେ ଅତିରିକ୍ତ ଗୋଷ୍ଠୀ ଶିକ୍ଷା ଅଧିକାରୀ କାର୍ତ୍ତିକ ବାଗ ଯୋଗଦେଇ ସଂସ୍କୃତ ଦିବସ ପାଳନର ମହତ୍ତ୍ୱାନ୍ୱୟ ସମ୍ବନ୍ଧରେ ଆଲୋଚନା କରିଥିଲେ। ମୁଖ୍ୟ ବକ୍ତା ଭାବେ ଉତ୍କଳ ସଂସ୍କୃତ ଶିକ୍ଷକ ମହାସଂଘ କାର୍ଯ୍ୟକାରୀ ସଭାପତି ପଣ୍ଡିତ ଗୋପବନ୍ଧୁ ପୁରୋହିତ, ସମ୍ମାନିତ

ବକ୍ତା ଭାବେ ସଂସ୍କୃତି ସୁରକ୍ଷା ମଞ୍ଚ ଆବାହକ କପିଳେଶ୍ୱର ବାଗ, ଖଇରପାଲି ଉଚ୍ଚ ବିଦ୍ୟାଳୟର ପ୍ରଧାନ ଶିକ୍ଷକ ମନବୋଧ ମାଝୀ, ସରଣ୍ଡା ଉଚ୍ଚ ବିଦ୍ୟାଳୟର ପ୍ରଧାନ ଶିକ୍ଷକ ଚିତ୍ତରଞ୍ଜନ ମେହେର, କାଦୋବାହାଲ ଉଚ୍ଚ ବିଦ୍ୟାଳୟର ପ୍ରଧାନ ଶିକ୍ଷକ ବିଜୟ ଜୟସାଲ ପ୍ରମୁଖ ଉପସ୍ଥିତ ଥିଲେ। ପଣ୍ଡିତ ସୁଧାରଠପ ଓ ଶ୍ରୀମତୀ ସାରବିକା ଦାଶ କାର୍ଯ୍ୟକ୍ରମରେ ସଂଯୋଜନା କରିଥିଲେ।

ଟେଣ୍ଡର କାମ ପ୍ରତ୍ୟାହାର ପାଇଁ ଯୁବକଙ୍କୁ ଅପହରଣ

● ବନ୍ଧୁକ ଦେଖାଇ ଧମକ, ଟଙ୍କା ଓ ଦସ୍ତାବିଜ ଛଡ଼ାଇ ନେଇଥିବା ଅଭିଯୋଗ

ପଦ୍ମପୁର, ୩।୯ (ସମିଧ) : ଟେଣ୍ଡର କାମ ପ୍ରତ୍ୟାହାର କରିବାକୁ ଧମକ ଦେଇ ଜଣେ ଯୁବକଙ୍କୁ ଅପହରଣ, ମାଡ଼ ମାରିବା ଓ ବନ୍ଧୁକ ଦେଖାଇ ଭୟଜାଡ଼ କରାଯାଇଥିବା ନେଇ ବିଜେପୁର ଥାନାରେ ଅଭିଯୋଗ ହୋଇଛି। ଅଭିଯୋଗକାରୀ ହେଲେ ପ୍ରଫୁଲ୍ଲ ଗ୍ରାମର ରାଜକୁମାର ମେହେର (୨୮)। ଅଭିଯୋଗ ଅନୁଯାୟୀ, ସେପ୍ଟେମ୍ବର ୧ ତାରିଖ ଅପରାହ୍ନ ପ୍ରାୟ ୧ଟା ୩୦ରେ ରାଜକୁମାର ଟେଣ୍ଡର ସମ୍ପର୍କିତ ସମସ୍ତ କାଗଜପତ୍ର ଧରି ବିଜେପୁର ଏନ୍‌ଏସି କାର୍ଯ୍ୟାଳୟକୁ ଯାଉଥିଲେ। ଏହି ସମୟରେ ମହେଶ ଦେବତା, ନରସିଂହ ଓରଫ ପପୁ ପୂଜାରୀ, କୌଶିକ ପାଣିଗ୍ରାହୀଙ୍କ ସମେତ ପ୍ରାୟ ୨୦ରୁ ୩୦ ଜଣ ଲୋକ ଏକ

ଆର୍ ଗାଡ଼ିରେ ତାଙ୍କୁ ଜୋରଜବରଦସ୍ତ ଉଠାଇ ନେଇ ସରଣ୍ଡାପାଲି ନିକଟ ଏକ ନିକାରିଆ ସ୍ଥାନକୁ ନେଇଥିଲେ। ସେଠାରେ ବନ୍ଧୁକ ଦେଖାଇ ଟେଣ୍ଡର କାମରୁ ଓହରିଯିବା ପାଇଁ ଧମକ ଦିଆଯିବା ସହ ତାଙ୍କ ପାଖରେ ଥିବା ୧୦ ହଜାର ୩୫୫ ଟଙ୍କା, ଲାଇସେନ୍ସ ଓ ଅନ୍ୟାନ୍ୟ କାଗଜପତ୍ର ନେଇଯାଇଥିବା ରାଜକୁମାର ଅଭିଯୋଗ କରିଛନ୍ତି। ଏପରିକି ଏକ ଖାଲି କାଗଜରେ ତାଙ୍କ ଦସ୍ତଖତ ନେଇ ତାଙ୍କୁ ମାଡ଼ ମାରିବା ସହ ଜାତିଆଣ ଗାଳିଗୁଳଜ କରାଯାଇଥିବା ମଧ୍ୟ ସେ ଅଭିଯୋଗ କରିଛନ୍ତି। ପୁଣିଶେଷ ଓ ତାଙ୍କ ପିଲାମାନଙ୍କୁ ହତ୍ୟା କରିବାର ଧମକ ଦେଇ ଟେଣ୍ଡର ପ୍ରତ୍ୟାହାର କରିବାକୁ ବାଧ୍ୟ କରାଯାଇଥିବା

ଅଭିଯୋଗ ରହିଛି। ପରେ ସେହିଦିନ ପ୍ରାୟ ୩ଟା ୩୦ରେ ତାଙ୍କୁ ବିଜେପୁର ଏନ୍‌ଏସି କାର୍ଯ୍ୟାଳୟକୁ ଆଣି କୌଶିକ ପାଣିଗ୍ରାହୀଙ୍କ ନାମରେ ଟେଣ୍ଡରରୁ ଓହରିବା ସମ୍ପର୍କିତ ଲିଖିତ ଦସ୍ତାବିଜରେ ଦସ୍ତଖତ କରାଇଥିବା ଅଭିଯୋଗ ହୋଇଛି। ଏହା ସହ ତାଙ୍କ ହାତରେ ଜୋରଜବରଦସ୍ତ ବନ୍ଧୁକ ଧରାଇ ଫଟୋ ଉଠାଇବା ଏବଂ ମିଥ୍ୟା ମାମଲାରେ ଫସାଇବାକୁ ଧମକ ଦିଆଯାଇଥିବା ସେ ପୁଲିସକୁ କହିଛନ୍ତି। ଭୟ କାରଣରୁ ଅଭିଯୋଗ କରିବାରେ ବିଳମ୍ବ ହୋଇଥିବା ରାଜକୁମାର ପ୍ରକାଶ କରିଛନ୍ତି। ତାଙ୍କ ଅଭିଯୋଗ ଆଧାରରେ ବିଜେପୁର ଥାନା ପୁଲିସ ମାମଲା ରୁଜୁ କରି ତଦନ୍ତ ଆରମ୍ଭ କରିଛି।

ଦୁର୍ଘଟଣା ଆଣିଦେଲା ଦୁର୍ଦ୍ଦିନ

ଅମ୍ବାଭୋନା, ୩।୯ (ସମିଧ)

ପରିବାରର ଭରଣପୋଷଣ ପାଇଁ ବାଙ୍ଗାଲୋର ଯାଇଥିବା ଅମ୍ବାଭୋନା ବୁକ ଭୂତିବା ଗ୍ରାମର ୨୫ ବର୍ଷୀୟା ମନାଷା ମହାନନ୍ଦ ଦୁର୍ଘଟଣାରେ ଆହତ ହୋଇଛନ୍ତି। ଅର୍ଥାଭାବରୁ ଓଡ଼ିଶା ଫେରି ପାରୁ ନ ଥିବା ବେଳେ ତାଙ୍କ ପାଇଁ ସହାୟତାର ହାତ ବଢ଼ାଇଛି ଅଟଳ ଚାରିଟେବୁଲ ଟ୍ରଷ୍ଟ। ବାପାଙ୍କ ମୃତ୍ୟୁ ପରେ ମନାଷାଙ୍କ ଉପରେ ପରିବାରର ଦାୟିତ୍ୱ ପଡ଼ିଥିଲା। ମାଆ ଓ ଦୁଇ ଭାଇଙ୍କ ଭରଣପୋଷଣ ପାଇଁ ସେ ବାଙ୍ଗାଲୋର ଯାଇ କଷ୍ଟ କରି ଉପାର୍ଜନ କରୁଥିଲେ। ନିଜ ଜୀବନର ଅନେକ ଆଶାକୁ ସହରେ ପକାଇ ପରିବାର ପାଇଁ ଗୋଟିଆର କରୁଥିବା ମନାଷାଙ୍କ ଜୀବନରେ ହଠାତ୍



ଦୁର୍ଘଟଣା ଆଣିଦେଇଥିଲା ଦୁର୍ଦ୍ଦିନ। ବାଙ୍ଗାଲୋରରେ ଏକ ଦୁର୍ଘଟଣାରେ ମନାଷାଙ୍କ ମୁଣ୍ଡରେ ଗରୀର ଆଘାତ ଲାଗିବା ସହ ପ୍ରଚୁର ରକ୍ତସ୍ରାବ ହୋଇଥିଲା। ଡାକ୍ତ ସହରେ ପକାଇ ପରିବାର ପାଇଁ ଗୋଟିଆର କରୁଥିବା ମନାଷାଙ୍କ ଜୀବନରେ ହଠାତ୍

ଗଙ୍ଗାଧର ସାହିତ୍ୟ ବୁଝିବାକୁ ହୃଦୟ ଆବଶ୍ୟକ

● ଜଣେ ସହୃଦୟ ମଣିଷ ହିଁ ମେହେର ସାହିତ୍ୟର ମର୍ମକୁ ଠିକ୍ ଭାବେ ହୃଦୟଙ୍ଗମ କରିପାରିବ

ବିଜେପୁର, ୩।୯ (ସମିଧ) : ଗଙ୍ଗାଧର ସାହିତ୍ୟକୁ ବୁଝିବା ପାଇଁ ଜ୍ଞାନ ବୁଝେଁ, ହୃଦୟର ଆବଶ୍ୟକତା ରହିଛି। ଜଣେ ସହୃଦୟ ମଣିଷ ହିଁ ମେହେର ସାହିତ୍ୟର ମର୍ମକୁ ଠିକ୍ ଭାବରେ ହୃଦୟଙ୍ଗମ କରିପାରିବ। ବିଜେପୁର ମହାବିଦ୍ୟାଳୟ ଆନୁକୁଲ୍ୟରେ ଅନୁଷ୍ଠିତ ସଭାବ କବି ଗଙ୍ଗାଧରଙ୍କ ୧୬୫ତମ ଜୟନ୍ତୀ ସଭାରେ ଅତିଥିବୃନ୍ଦ ଏହି ମତବ୍ୟକ୍ତ କରିଛନ୍ତି। ମହାବିଦ୍ୟାଳୟର ଅଧ୍ୟକ୍ଷ ପ୍ରଦୀପମିଶ୍ରଙ୍କ ଅଧ୍ୟକ୍ଷତାରେ ଅନୁଷ୍ଠିତ ଏହି ସାରସ୍ୱତ ସମାବେଶରେ ଝସକେତନ ମେହେର ମୁଖ୍ୟ ଅତିଥି ଓ ସୋନପୁର ବିଜୁ ପଟ୍ଟନାୟକ ମହିଳା ମହାବିଦ୍ୟାଳୟର ଜଙ୍ଗଲୀ ଅଧ୍ୟାପକ ମଦନ ସୁନ୍ଦର ଛେତି ମୁଖ୍ୟବକ୍ତା ଭାବେ ଯୋଗ ଦେଇଥିଲେ। ଅଧ୍ୟାପକ ସରୋଜ ପାଣିଗ୍ରାହୀ ଅତିଥି ପରିଚୟ ଦେଇଥିବାବେଳେ ସାନନ୍ଦ ସେଠ ସଭା ସଂଯୋଜକା କରିଥିଲେ। ଏହି ଅବସରରେ ମହାବିଦ୍ୟାଳୟର ପ୍ରାଚୀର ପତ୍ରିକା ଜ୍ୟୋତିର୍ଯ୍ୟା, ମହାବିଦ୍ୟାଳୟର ପ୍ରତିଷ୍ଠା ଦିବସ ସ୍ମରଣିକା, ଅଧ୍ୟାପକ ଡକ୍ଟର ଶେଷ ମେହେରଙ୍କ ରଚିତ ସମାଲୋଚନା ଗ୍ରନ୍ଥ ତପସିନୀ ଓ ସୀତାର ବନବାସ ଉଦ୍ଘୋଷିତ ହୋଇଥିଲା। ମହେନ୍ଦ୍ର ପଧାନଙ୍କ ପରିଚାଳନାରେ ବର୍ଷା ପଟେଲ, ଶିବୁନ ସାହୁ ଗଙ୍ଗାଧରଙ୍କ ସମ୍ପର୍କରେ ରଚିତ କବିତା ପାଠ କରିଥିଲେ। ଅଧ୍ୟାପକ ଡକ୍ଟର ଚିନ୍ମୟ ସାହୁଙ୍କ ସମେତ ମହାବିଦ୍ୟାଳୟର ସମସ୍ତ ଶିକ୍ଷକ ଓ ଅଣଶିକ୍ଷକ କର୍ମଚାରୀ କାର୍ଯ୍ୟକ୍ରମ ପରିଚାଳନା କରିଥିଲେ।



ଶୁଦ୍ଧିକ୍ରିୟାକୁ ଯାଉଥିଲେ; ଶବ ହୋଇ ଫେରିଲେ

ବରଗଡ଼, ୩।୯ (ସମିଧ) : ବରଗଡ଼ ଉପକଣ୍ଠ ବରାହଗୋଡ଼ା ରାସ୍ତାରେ ଦୁର୍ଘଟଣା ଘଟିଛି। ଟ୍ରକ୍ ସହ ବାଇକ୍ ଧକ୍କା ହୋଇ ଦୁଇଟି ମୂଲ୍ୟବାନ ଜୀବନ ଯାଇଛି। ମୃତକ ଦୁଇଜଣ ହେଲେ ବରତୋଲ ଦେଓଗାଁ ଗ୍ରାମର ଶ୍ରୀମୁଖ ଭୂଷ ଓ ପିଣ୍ଟୁ ଭୂଷ। ଉଭୟ ଆଜି ଭେତେନ ଥାନା ଅନ୍ତର୍ଗତ ତାଳପାଲି ଗ୍ରାମକୁ ଏକ ଶୁଦ୍ଧିକ୍ରିୟା କାର୍ଯ୍ୟରେ ଯୋଗଦେବା ପାଇଁ ଘରୁ ବାହାରିଥିଲେ। କିନ୍ତୁ ବରଗଡ଼-ବରାହଗୋଡ଼ା ରାସ୍ତାର ବିକାଶ ହସ୍ତିଚାଲ ସମ୍ବନ୍ଧରେ ଟ୍ରକ୍ ସହ ଦୁର୍ଘଟଣା ଘଟିଥିଲା। ଘଟଣାସ୍ଥଳରେ ଶ୍ରୀମୁଖ ଭୂଷଙ୍କ ମୃତ୍ୟୁ ଘଟିଥିଲା। ଗୁରୁତର ଆହତ ପିଣ୍ଟୁ ଭୂଷଙ୍କୁ ବୁର୍ଲା ନିଆଯାଉଥିବା ସମୟରେ ତାଙ୍କର ମଧ୍ୟ ମୃତ୍ୟୁ ଘଟିଥିଲା। ଦୁଇଟି ପରିବାରର ଖୁସି ଛଡ଼ାଇଦେଲା ଏହି ଦୁର୍ଘଟଣା। ଏପଟେ ବରାହଗୋଡ଼ା ରାସ୍ତାର ଡିକାଇନକୁ ନେଇ ପୁଣି ଉଠିଛି ପ୍ରଶ୍ନ। ସ୍ଥାନୀୟ ଲୋକଙ୍କ ଅଭିଯୋଗ, ଅଶୋକା ବିଲକନ୍ ଦ୍ୱାରା ନିର୍ମିତ ଏହି ରାସ୍ତାର ଡିକାଇନରେ ତ୍ରୁଟି ଥିବାରୁ ଏଠାରେ ବାରମ୍ବାର ଦୁର୍ଘଟଣା ଘଟୁଛି।

● ନୂଆଁଖାଇ ପାଇଁ ଲଗ୍ଗୁ ନିର୍ଦ୍ଧାରଣ

୧୫ରେ କେଦାରନାଥଙ୍କୁ ନବାନ୍ନ ଲାଗି



ଅମ୍ବାଭୋନା, ୩।୯ (ସମିଧ) : ପଶ୍ଚିମ ଓଡ଼ିଶାର ଗଣପର୍ବ ନୂଆଁଖାଇ ଅବସରରେ ଚଳିତ ବର୍ଷର ନବାନ୍ନ ଲାଗି ପାଇଁ ଅମ୍ବାଭୋନା ବୁକ ବ୍ରାହ୍ମଣ ସମାଜ ପକ୍ଷରୁ ଲଗ୍ଗୁ ନିର୍ଦ୍ଧାରଣ କରାଯାଇଛି। ଭାଦ୍ରବ ଶୁକ୍ଳପକ୍ଷ ପଞ୍ଚମୀ, ମଙ୍ଗଳବାର ସେପ୍ଟେମ୍ବର ୧୫ ତାରିଖ ସକାଳ ୧୦ଟା ୫ ମିନିଟ୍ ମଧ୍ୟରେ ବିଶୁଦ୍ଧ ତୁଳା ଲଗ୍ଗୁରେ ଶ୍ରୀ ଶ୍ରୀ କେଦାରନାଥଙ୍କୁ ନବାନ୍ନ ଲାଗି କରାଯିବ। ଏହା ସହ ଅଞ୍ଚଳର ବିଭିନ୍ନ ଦେବାଦେବୀ ଓ ଗୃହଦେବତାଙ୍କ ନିକଟରେ ମଧ୍ୟ ନବାନ୍ନ ଲାଗି କରାଯିବ। ଲଗ୍ଗୁ ନିର୍ଦ୍ଧାରଣ ସମୟରେ ବ୍ରାହ୍ମଣ ସମାଜର କାର୍ଯ୍ୟକାରୀ କମିଟି ସଭ୍ୟ ପଣ୍ଡିତ ପ୍ରଫୁଲ୍ଲ ଶତପଥୀ, ପଣ୍ଡିତ ସରାଫ ଦାଶ ଓ ପଣ୍ଡିତ ଗୌରଚନ୍ଦ୍ର ପଣ୍ଡା ଗଣକ କାର୍ଯ୍ୟ ତୁଳାଇଥିଲେ। ଏହି ଲଗ୍ଗୁ ସମାଜର ସଭାପତି ଯୋଗାନ୍ତ ମିଶ୍ର, ସମ୍ପାଦକ ଅଶୋକ କୁମାର ମହାପାତ୍ର, କୋଷାଧ୍ୟକ୍ଷ ଗଙ୍ଗାଧାର ଦାଶ, ଯୋଗେଶ୍ୱର ରଥ, କନ୍ୟାଧିପ ପଣ୍ଡା, ସନ୍ତୋଷ ଦାଶଙ୍କ ସମେତ ବରିଷ୍ଠ ପଣ୍ଡିତମାନେ ସମାଷ୍ଟା କରି ଗୃହୀତ କରିଥିଲେ।

ସତ୍ୟ ମହିମା ଯୋଗ ସାଧନା କେନ୍ଦ୍ରର ପ୍ରଥମ ବାର୍ଷିକ ଉତ୍ସବ

ଅମ୍ବାଭୋନା, ୩।୯ (ସମିଧ) : ବରଗଡ଼ ଜିଲ୍ଲା ଅମ୍ବାଭୋନା ବୁକ ଅନ୍ତର୍ଗତ ଚିତୋଳି-ଭୁକ୍ତା ମହିମାଶ୍ରମ ପରିସରରେ ସତ୍ୟ ମହିମା ଯୋଗ ସାଧନା କେନ୍ଦ୍ରର ପ୍ରଥମ ବାର୍ଷିକ ଉତ୍ସବ ଗୁରୁବାର ଆରମ୍ଭ ହୋଇଛି। ଏହି ଅବସରରେ ଯୋଗ ପ୍ରଶିକ୍ଷଣ କାର୍ଯ୍ୟକ୍ରମ ସହ ସୂର୍ଯ୍ୟ ନମସ୍କାର ପ୍ରତିଯୋଗିତା ଆୟୋଜିତ ହୋଇଥିଲା। ଯୋଗ ସାଧନା କେନ୍ଦ୍ରର ସଭାପତି ଫକୀର ମୋହନ ପ୍ରଧାନଙ୍କ ସଭାପତିତ୍ୱରେ ଅନୁଷ୍ଠିତ ଏହି ଉତ୍ସବରେ ମୋଟ ୫୩ ଜଣ ଯୋଗ ସାଧକ-ସାଧିକା ଅଂଶଗ୍ରହଣ କରିଥିଲେ। ସେମାନଙ୍କ ମଧ୍ୟରୁ ୩୯ ଜଣ ୧୦୮ ଥର ଲେଖାଏଁ ସୂର୍ଯ୍ୟ ନମସ୍କାର କରିଥିଲେ। ୯ ଜଣ ପ୍ରତିଯୋଗୀ ୨୩୫ ଥର ଲେଖାଏଁ ସୂର୍ଯ୍ୟ ନମସ୍କାର କରି ନିଜର ଯୋଗ ସାଧନା, ଏକାଗ୍ରତା ଓ ଶାରୀରିକ କ୍ଷମତାର ଉତ୍ସାହଜନକ ପ୍ରଦର୍ଶନ କରିଥିଲେ। କାର୍ଯ୍ୟକ୍ରମରେ ଛତିଶଗଡ଼



ସରିଆ ପଟଞ୍ଜଳି ଯୋଗ ସମିତିର ଅଧ୍ୟକ୍ଷ ତ୍ରିଲୋକ ଚାନ୍ଦ ଗୋୟଲ, ସୁରେଶ ପଧାନ, ରଘୁନାଥ ପଧାନ, ଶରତ ସର୍ବକାର, ଫଗୁ ନିଶାଦ, ଗୌରାଂଶୁକର ବିଶ୍ୱାଳ, ବୟାନ୍ସି ଦେହେରା ପ୍ରମୁଖ ଯୋଗ ଦେଇଥିଲେ। ଏହି ଅବସରରେ ଯୋଗ ପ୍ରଶିକ୍ଷକ ହେମନ୍ତ କୁମାର ସାହା, ଡଃ ରାଜୁ ସା, ପ୍ରମୋଦ ସାହୁ, ସୁରେଶ ପଧାନ, ଲମ୍ବୋଦର ସାହୁ ଓ ଯାଜ୍ଞସେନୀ ପ୍ରଧାନ ପ୍ରମୁଖ ଯୋଗ ପ୍ରଶିକ୍ଷଣ ଓ ମାର୍ଗଦର୍ଶନ ପ୍ରଦାନ କରିଥିଲେ।

ବିଶ୍ୱ କଲ୍ୟାଣ କାମନା କରି ଯୋଗ ସାଧନା କେନ୍ଦ୍ର ପକ୍ଷରୁ ହବନ ଓ ପୂଜାପାଠ ମଧ୍ୟ ଅନୁଷ୍ଠିତ ହୋଇଥିଲା। ଉତ୍ସବ ପରିଚାଳନାରେ ପରିଚାଳନା କମିଟିର ସଭାପତି ଫକୀର ମୋହନ ପ୍ରଧାନ, ଉପସଭାପତି ଯୋଗେଷ ଚୌଧୁରୀ, ସମ୍ପାଦକ କାମଦେବ ସାହୁ, ସହସମ୍ପାଦକ ହିମାଞ୍ଜଳ ପଧାନ, କୋଷାଧ୍ୟକ୍ଷ ଯାଦୋବ ଦାସଙ୍କ ସମେତ କମିଟିର ସମସ୍ତ ସଦସ୍ୟ ସହଯୋଗ କରିଥିଲେ।

ନାବାଳିକା ଦୁଷ୍ଟର୍ମ : ୨ ଅଭିଯୁକ୍ତଙ୍କୁ ୨୦ ବର୍ଷ ଲେଖାଏଁ ଜେଲ୍

ଝାରସୁଗୁଡ଼ା, ୩।୯ (ସମିଧ) : ଝାରସୁଗୁଡ଼ା ଏଡିଜେ ତଥା ସ୍ୱତନ୍ତ୍ର ପବ୍ଲିସୋ କୋର୍ଟ ଏକ ନାବାଳିକା ଦୁଷ୍ଟର୍ମ ମାମଲାର ବିଚାର କରି ରାୟ ଶୁଣାଇଛନ୍ତି । ୨ ଅଭିଯୁକ୍ତଙ୍କୁ ୨୦ ବର୍ଷ ଲେଖାଏଁ ସଶ୍ରମ କାରାଦଣ୍ଡରେ ଦଣ୍ଡିତ କରାଯାଇଛି । ଏହାସହ ଉଭୟଙ୍କୁ ୩୦ ହଜାର ଟଙ୍କା ଲେଖାଏଁ ଜରିମାନା ମଧ୍ୟ ନିର୍ଦ୍ଦେଶ ଦିଆଯାଇଛି । ୨୦୨୪ ମସିହା ଫେବୃଆରୀ ମାସରେ ସ୍ଥାନୀୟ ଅଞ୍ଚଳର ଜଣେ ୧୫ ବର୍ଷର ନାବାଳିକା ନିଜ ସାଙ୍ଗମାନଙ୍କ ସହ ଜନ୍ମଦିନ ପାଳିବା ପାଇଁ ଯାଇଥିଲେ । ଫେବୃଆରୀ ସମୟରେ ରାସ୍ତାରେ ଆକାଶ ସିନ୍ଦ୍ରିଆ ଏବଂ ପ୍ରେମ ସୁନା ନାମକ ଦୁଇ ଜଣ ଯୁବକ ତାଙ୍କୁ ଟେମ୍ପୋରେ ଘରେ ଲିଫ୍ଟ ଦେଇ ଘରେ ଛାଡ଼ିଦେବେ ବୋଲି କହିଥିଲେ; ମାତ୍ର ଘରକୁ ନ ନେଇ ସେମାନେ ନାବାଳିକାଙ୍କୁ ଅନ୍ୟ ଏକ ଏକ ଜାଗାକୁ ନେଇ ବଳାହାର କରିବା ସହ ଦୁଇ ଦିନ ଧରି ବନ୍ଦୀ କରି ରଖିଥିଲେ । ତାଙ୍କ ସ୍ୱାସ୍ଥ୍ୟଅବସ୍ଥା ବିଚ୍ଛିନ୍ନିବାନ୍ତୁ ତାଙ୍କୁ ରାସ୍ତା ଉପରେ ଛାଡ଼ି ଫେରାର ହୋଇଯାଇଥିଲେ । ନାବାଳିକା ଜଣକ ନିଜ ସାଙ୍ଗଙ୍କ କରିଆରେ ପରିବାର ଲୋକଙ୍କୁ ଖବର ଦେବା ପରେ ଆନାରେ ଏତଲା ଦିଆଯାଇଥିଲା ।

ଚେକ୍ ବାଉନ୍ସ ମାମଲାରେ ଅଭିଯୁକ୍ତଙ୍କୁ ୬ ମାସ ଜେଲ୍

ଦେବଗଡ଼, ୩।୯ (ସମିଧ) : ଦେବଗଡ଼ ଏସଡିଜେଏମ୍ ଧନଞ୍ଜୟ ନାୟକ ଏକ ଚେକ୍ ବାଉନ୍ସ ମାମଲାର ବିଚାର କରି ରାୟ ଶୁଣାଇଛନ୍ତି । ଅଭିଯୋଗକାରିଣୀଙ୍କ ହୋଇଥିବା ଆର୍ଥିକ କ୍ଷତି ଓ ମାନସିକ ଯନ୍ତ୍ରଣାକୁ ବିଚାର କରି ଅଭିଯୁକ୍ତଙ୍କୁ ୬ ମାସର କାରା ଦଣ୍ଡାଦେଶରେ ଦଣ୍ଡିତ କରିଛନ୍ତି । ଏଥିସହିତ ଅଭିଯୋଗକାରିଣୀଙ୍କୁ ୫ ଲକ୍ଷ ୫୦ ହଜାର ଟଙ୍କା କ୍ଷତିପୂରଣ ପ୍ରଦାନ କରିବାକୁ ଦୋଷୀଙ୍କୁ ନିର୍ଦ୍ଦେଶ ଦେଇଛନ୍ତି । କରୋନା ସମୟରେ ଅଭିଯୁକ୍ତ ଦେବଗଡ଼ ସହର ଦୁର୍ଗାପ୍ରସାଦ କର ଦେବଗଡ଼ ସହର ଭୂୟଁ ସାହିର ଅଭିଯୋଗକାରିଣୀ ଲିଲିମା ପ୍ରଧାନ ନିକଟକୁ ଆସି ଏକ ନୂତନ ହୋଟେଲ ଖୋଲିବା ପାଇଁ କିଛି ଆର୍ଥିକ ରଶ ଦେବାକୁ ଅନୁରୋଧ କରିଥିଲେ । ଅଭିଯୋଗକାରିଣୀ ଅଭିଯୁକ୍ତଙ୍କୁ ଭଲ ଭାବେ ଜାଣିଥିବାରୁ ଏବଂ ସେ ସମୟରେ ଅଭିଯୁକ୍ତ ଜଣେ ବ୍ୟବସାୟୀ ଥିବାରୁ ତାଙ୍କ କଥାରେ ବିଶ୍ୱାସ କରି ଅଭିଯୋଗକାରିଣୀ ଅଭିଯୁକ୍ତଙ୍କୁ ନଗଦ ୫ ଲକ୍ଷ ଟଙ୍କା ରଶ ଭାବେ ପ୍ରଦାନ କରିଥିଲେ । ଅଭିଯୋଗକାରିଣୀ ବାରମ୍ବାର ଟଙ୍କା ଫେରସ୍ତ କରିବାକୁ କହିବାରୁ ଅଭିଯୁକ୍ତ ଚେକ୍ ପ୍ରଦାନ କରିଥିଲେ; ମାତ୍ର ଚେକ୍ ବାଉନ୍ସ ହୋଇଥିଲା । ଅଭିଯୋଗକାରିଣୀ ନିଲିମା ଅଭିଯୁକ୍ତଙ୍କୁ ବିଭିନ୍ନ ଉପାୟରେ ଟଙ୍କା ପରିଶୋଧ ପାଇଁ ଅନୁରୋଧ କରିଥିଲେ ମଧ୍ୟ ଟଙ୍କା ପାଇବାରେ ବିଫଳ ହୋଇ ଅବାଳତଙ୍କ ଆଶ୍ଚର୍ଯ୍ୟ ନେଇଥିଲେ । ଅବାଳତ ମାମଲାରେ ଉଭୟ ପକ୍ଷର ସାକ୍ଷ୍ୟ ଓ ଓକିଲଙ୍କ ଜବାବକୁ ଭିତ୍ତିକରି ଅଭିଯୁକ୍ତ ଦୁର୍ଗାଙ୍କୁ ଦୋଷୀ ସାବ୍ୟସ୍ତ କରି ଦଣ୍ଡିତ କରିଛନ୍ତି ।

ଅଙ୍ଗନବାଡ଼ି କେନ୍ଦ୍ରରେ ପିଲାଙ୍କୁ ଡେରିଲେ ଜିଲ୍ଲାପାଳ

ଝାରସୁଗୁଡ଼ା, ୩।୯ (ସମିଧ) : ଝାରସୁଗୁଡ଼ା ଜିଲ୍ଲାପାଳ କୁଶାଳ ମୋତିରାମ ତନ୍ତ୍ରାଣ ବ୍ରଜରାଜନଗର ପୌରାଞ୍ଚଳ ଅଧୀନ ୫ ନମ୍ବର ଖାଡ଼ି ଲାଜକୁରା ଖଣି ପ୍ରଭାବିତ ଅଞ୍ଚଳ ଗସ୍ତ କରି ସ୍ଥିତି ଅନୁଧ୍ୟାନ କରିଛନ୍ତି । ଜିଲ୍ଲାପାଳ ସ୍ଥାନୀୟ ବାସିନ୍ଦାଙ୍କ ସହିତ ସିଧାସଳଖ ଆଲୋଚନା କରି ଖଣି ପ୍ରଭାବିତ ଅଞ୍ଚଳରେ ଲୋକେ ସମ୍ମୁଖୀନ ହେଉଥିବା ବିଭିନ୍ନ ମୌଳିକ ସମସ୍ୟା ସମ୍ପର୍କରେ ତଥ୍ୟ ସଂଗ୍ରହ କରିଥିଲେ । ଏଥିସହ ସେ ସ୍ଥାନୀୟ ବିଦ୍ୟାଳୟ



ଓ ଅଙ୍ଗନବାଡ଼ି କେନ୍ଦ୍ର ପରିଦର୍ଶନ କରି ପିଲାଙ୍କ ଶିକ୍ଷାଦାନ ବ୍ୟବସ୍ଥା ଏବଂ ପୁଷିକର ଆହାର ଯୋଗାଣ ତଦାରଖ କରିଥିଲେ । ଗସ୍ତ ସମୟରେ ଜିଲ୍ଲାପାଳ ବିଶିଷ୍ଟ ସ୍ୱାଧୀନତା ଫ୍ରାମ୍ମା ମିଟ୍ଟୁ କୁଅଁରଙ୍କ ସ୍ମୃତିପାଠ ପରିଦର୍ଶନ କରିଥିଲେ । ଏହି ଏଡିହାସିକ ସ୍ଥଳର ଉପଯୁକ୍ତ ରକ୍ଷଣାବେକ୍ଷଣ ତଥା ଉନ୍ନତିକରଣ ପାଇଁ ଗ୍ରାମବାସୀ ଏବଂ ପୌର ନିର୍ବାହୀ ଅଧିକାରୀଙ୍କ ସହିତ ବିସ୍ତୃତ ଆଲୋଚନା ହୋଇଥିଲା । ଗ୍ରାମର କମ୍ୟୁନିଟି ସେଣ୍ଟରର ନବାକରଣ ଏବଂ ସ୍ଥାନୀୟ ଜଳାଶୟଗୁଡ଼ିକର ପୁନରୁଦ୍ଧାର ତଥା ଫରକ୍ଷଣ ପାଇଁ ଲୋକଙ୍କ ସହ ବିଚାରବିମର୍ଶ କରାଯାଇଥିଲା । ସ୍ଥାନୀୟ ଅଞ୍ଚଳରେ ପାନୀୟ ଜଳ ସମସ୍ୟାର ସମାଧାନ ଲାଗି ଜଳ ଯୋଗାଣ ବ୍ୟବସ୍ଥାରେ ତୁରନ୍ତ ଉନ୍ନତି ଆଣିବାକୁ ଜିଲ୍ଲାପାଳ ଖାଟକୋ ଅଧିକାରୀମାନଙ୍କୁ ନିର୍ଦ୍ଦେଶ ଦେଇଛନ୍ତି । ପରିବେଶ ଓ ଜନସ୍ୱାସ୍ଥ୍ୟକୁ ଦୃଷ୍ଟିରେ ରଖି ଖାଦ୍ୟ ପ୍ରସ୍ତୁତି ନିମନ୍ତେ କୋଇଲା କିମ୍ବା ଜାବାଣ୍ଡ ଇନ୍ଧନ ବ୍ୟବହାର ବନ୍ଦ କରି ସ୍ୱଚ୍ଛ ଶକ୍ତି ବ୍ୟବହାର କରିବାକୁ ସେ ଗ୍ରାମବାସୀଙ୍କୁ ପରାମର୍ଶ ଦେଇଥିଲେ । ଏଥିସହ ସମଗ୍ର ଅଞ୍ଚଳର ରାସ୍ତାଘାଟ, ଆଲୋକାକରଣ ଓ ପାନୀୟ ଜଳ ଭଳି ସମସ୍ତ ମୌଳିକ ଭିତ୍ତିଭୂମିର ସାମଗ୍ରିକ ବିକାଶ ପାଇଁ ତୁରନ୍ତ ଏକ ବ୍ୟାପକ ଯୋଜନା ପ୍ରସ୍ତୁତ କରିବାକୁ ଜିଲ୍ଲାପାଳ ସେଠାରେ ଉପସ୍ଥିତ ପୌର ନିର୍ବାହୀ ଅଧିକାରୀ ଚନ୍ଦ୍ରମଣି ସାଈଙ୍କୁ ନିର୍ଦ୍ଦେଶ ଦେଇଛନ୍ତି ।

ରାସ୍ତା ସମସ୍ୟା ନେଇ ଗ୍ରାମବାସୀ ଜିଲ୍ଲାପାଳଙ୍କ ଦ୍ୱାରସ୍ଥ



ବୌଦ୍ଧ, ୩।୯ (ସମିଧ) : ବୌଦ୍ଧ ବ୍ଲକ୍ ବାହୁଣ୍ଡାପାଲି ପଞ୍ଚାୟତ ସଦନରୁ ଗ୍ରାମର ମୁଖ୍ୟ ରାସ୍ତାର ସମସ୍ୟା ନେଇ ଗାଁ ଲୋକେ ଜିଲ୍ଲାପାଳ ଓ ବିଡିଓଙ୍କ ଦ୍ୱାରସ୍ଥ ହୋଇଛନ୍ତି । ଅଭିଯୋଗ ଅନୁଯାୟୀ ଆରତି ରାସ୍ତାଠାରୁ ଗ୍ରାମକୁ ଫାଯୋଗ କରୁଥିବା ମୁଖ୍ୟରାସ୍ତା ଖାଲଖମାରେଭରିହୋଇଛି । ସାମାନ୍ୟବର୍ଷା ହେଲେ ରାସ୍ତା କାହାଣୀ ଯୋଗୁଁ ଯାତାୟତ ବାଧାପ୍ରାପ୍ତହେଉଛି । ଏହି ରାସ୍ତା ଦେଇ ସ୍କୁଲ କଲେଜ ଓ ନିତ୍ୟ ବ୍ୟବହାର୍ଯ୍ୟ ସାମଗ୍ରୀ ପାଇଁ ବଜାରକୁ ଯିବା କଷ୍ଟକର ହୋଇ ପଡୁଛି ତେଣୁ ରାସ୍ତାର ଉନ୍ନତି ପାଇଁ ପ୍ରଶ୍ନାସନ ଆବଶ୍ୟକ ପଦକ୍ଷେପ ଗ୍ରହଣ ସକାଶେ ଗ୍ରାମବାସୀ ଦାବି କରିଛନ୍ତି । ଜିଲ୍ଲାପାଳଙ୍କ ଉଦ୍ଦେଶ୍ୟରେ ଅତିରିକ୍ତ ଜିଲ୍ଲାପାଳ ଦାବିପତ୍ର ଗ୍ରହଣ କରିଥିବାବେଳେ ବ୍ଲକ୍ କାର୍ଯ୍ୟାଳୟରେ ବିଡିଓଙ୍କୁ ମଧ୍ୟ ଦାବିପତ୍ର ପ୍ରଦାନ କରାଯାଇଛି ।

ଗ୍ରାମସ୍ତରୀୟ ଶିଶୁ ସୁରକ୍ଷା କମିଟି ବୈଠକ

ହରଭଙ୍ଗା, ୩।୯ (ସମିଧ) : ବୌଦ୍ଧ ଜିଲ୍ଲା ହରଭଙ୍ଗା ବ୍ଲକ୍ ବନ୍ଧାପଥର ପଞ୍ଚାୟତର ଶିଶୁ ସୁରକ୍ଷା



ବାଘପାଲିରେ ଜଣ୍ଡ ରାଇଟ୍ ପର୍ବ ଚିଲ୍ଡ୍ରନ୍ ପ୍ରକଳ୍ପ ଅଧୀନରେ ବିଶ୍ୱ ଯୁବ କେନ୍ଦ୍ର ପକ୍ଷରୁ ଶିଶୁ ସୁରକ୍ଷା କମିଟି ବୈଠକ ଅନୁଷ୍ଠିତ ହୋଇଯାଇଛି । ଏହି ବୈଠକରେ ଜିଲ୍ଲା ଶିଶୁ ସୁରକ୍ଷା ବିଭାଗର ଶିଶୁ ସୁରକ୍ଷା

ବାଳିକା, ମା, ଗ୍ରାମବାସୀ ଉପସ୍ଥିତ ଥିଲେ । ଏହି ବୈଠକରେ ବିଶ୍ୱ ଯୁବ କେନ୍ଦ୍ରର ପ୍ରକଳ୍ପ କାର୍ଯ୍ୟସେଲର ସେତା ପଟ୍ଟନାୟକ ପରିଚାଳନା କରିଥିଲେ । ବାଲ୍ୟ ବିବାହକୁ କିପରି ରୋକାଯାଇପାରିବ, ବାଲ୍ୟ ବିବାହର କୁପରିଣାମ ଓ ଆଇନଗତ ବନ୍ଧୁବିଧାନ, ଶିଶୁଙ୍କ ଅଧିକାର, ଶିଶୁ ଚାଲାଣ ନିରୋଧ, ଶିଶୁ ଶ୍ରମିକ ସମସ୍ୟା, ଶିଶୁ ଯୌନ ନିର୍ଯାତନା ଓ ସମ୍ପର୍କିତ ଆଇନ, ବାଲ୍ୟ ବିବାହ ମୁକ୍ତ ଗ୍ରାମ ଗଠନ, ଶିଶୁ ସୁରକ୍ଷା ପାଇଁ ଚାଲୁ ହେଲୁକାଲନ୍ ସେବା, ଶିଶୁମାନଙ୍କ ସୁରକ୍ଷା ସମ୍ପର୍କିତ ବିଭିନ୍ନ ସରକାରୀ ଯୋଜନା, ଏବଂ ମୁଖ୍ୟମନ୍ତ୍ରୀ କନ୍ୟା ଶ୍ରୀମତୀ ସୁରକ୍ଷା ପାଇଁ ଚାଲୁ କାର୍ଯ୍ୟାଳୟରେ ବିଡିଓଙ୍କ ନିରେଶ୍ୱ ପୂରୋହିତ ଯୋଗ ଦେଇଥିଲେ । ପ୍ରଧାନ

ନିଶାମୁକ୍ତ ଓଡ଼ିଶା ଅଭିଯାନ କାର୍ଯ୍ୟକ୍ରମ



ଲୋକସିଂହା, ୩।୯ (ସମିଧ) : ଆଗଲପୁର ପଞ୍ଚାୟତ ସମିତି ମହାବିଦ୍ୟାଳୟ ରୋଡରେ ଆଗଲପୁର ଆନା ଚରଫରୁ ଏକ ନିଶାମୁକ୍ତ ଓଡ଼ିଶା କାର୍ଯ୍ୟକ୍ରମ ଅନୁଷ୍ଠିତ ହୋଇ ଯାଇଛି । ମହାବିଦ୍ୟାଳୟର ଅଧ୍ୟକ୍ଷ ତତ୍କୁର ଅକ୍ଷୟୀମାମା ନାଏକଙ୍କ ଅଧକ୍ଷତାରେ ଅନୁଷ୍ଠିତ ସଭାରେ ଆନା ଅଧିକାରୀ ଅନିତା ନାୟକ, ବାସ୍ତିମୟୀ ଶତପଥୀ, ହାବିଲଦାର ପି. ଭୁଞ୍ଜୁକ, କନେଷ୍ଟବଲ ଦେବାଶିଷ ପ୍ରଧାନ ପ୍ରମୁଖ ଯୋଗ ଦେଇଥିଲେ । ଆଧାପକ ଡକ୍ଟର ଲିଙ୍ଗରାଜ ମେହେର ନିଶାମୁକ୍ତିର ଶପଥପାଠ କରାଇଥିଲେ ।

ପିଏମ୍‌ଶ୍ରୀ କେନ୍ଦ୍ରୀୟ ବିଦ୍ୟାଳୟର ସଫଳତା

ବୌଦ୍ଧ, ୩।୯ (ସମିଧ) : ବୌଦ୍ଧ ଜିଲ୍ଲା ଚାରନ୍ଦାକ ଫାନ୍ଦ ଅଧୀନରେ ଅଭ୍ୟାସ କାରି ରଖୁଥିବା ପିଏମ୍ ଶ୍ରୀ କେନ୍ଦ୍ରୀୟ ବିଦ୍ୟାଳୟ, ବୌଦ୍ଧର ଛାତ୍ରାମାନେ ନ୍ୟାସନାଲ ସ୍ନୋଟିଏ ମିଟ୍ ଆରଡେରା-୨୦୨୬ରେ ଅସାଧାରଣ କୃତିତ୍ୱ ପ୍ରଦର୍ଶନ କରି ବିଦ୍ୟାଳୟ ପାଇଁ ଅପାର ଗୌରବ ଆଣିଛନ୍ତି । ଏହି ପ୍ରତିଯୋଗିତା ଦିଲ୍ଲୀ କେନ୍ଦ୍ରୀୟ ବିଦ୍ୟାଳୟ ନମ୍ବର-୨ରେ ଅନୁଷ୍ଠିତ ହୋଇଥିଲା । ଏହି ଅଭୁତ ସଫଳତାର ନେତୃତ୍ୱ ନେଇଛନ୍ତି ବିଦ୍ୟାଳୟର ଏକାଦଶ ଶ୍ରେଣୀ ବିଜ୍ଞାନ ବିଭାଗର ଛାତ୍ରୀ ସସିତ୍ରି ସାହୁ । ସେ ଅକ୍ଟର-୧୯ ଇଣ୍ଡିଆନ୍ ରାଉଣ୍ଡ ଆରଡେରା ବିଭାଗରେ ଇକୃଷ୍ଟ କ୍ରୀଡ଼ା ପ୍ରଦର୍ଶନ କରି ୪୦ ମିଟର ଇଭେଣ୍ଟରେ ସର୍ବପଦକ ଏବଂ ୩୦ ମିଟର ଇଭେଣ୍ଟରେ ବ୍ରୋଞ୍ଜ ପଦକ ହାସଲ କରିଛନ୍ତି । ସେ ଚାମ୍ପିୟନସିପରେ ଓଭରଆଲ୍ ପ୍ରଥମ ସ୍ଥାନ ଅଧିକାର କରିଛନ୍ତି ।



ମହାରାଷ୍ଟ୍ରରେ ଅନୁଷ୍ଠିତ ହେବାକୁ ଥିବା ଏସିଏଏଆଇ କ୍ରୀଡ଼ା ପାଇଁ ମଧ୍ୟ ସେ ଚୟନ ହୋଇଛି । ବୌଦ୍ଧ ଫେରିବା ପରେ ସ୍ଥାନୀୟ ଜିଲ୍ଲା ସ୍ନାତିଅମଠାରେ ବୌଦ୍ଧ ଜିଲ୍ଲା ଚାରନ୍ଦାକ ଫାନ୍ଦ ସଭାପତି ବସନ୍ତ ସାହୁ, କୋଷାଧ୍ୟକ୍ଷ ନିରଞ୍ଜନ ମେହେର, ଅକ୍ଷୟ ମହାକୁଡ଼ ପ୍ରମୁଖ ୩୦ ମିଟର ଇଭେଣ୍ଟରେ ବ୍ରୋଞ୍ଜ ପଦକ ହାସଲ କରିଛନ୍ତି । ଏହି ପ୍ରତିଯୋଗିତାରେ ବିଦ୍ୟାଳୟର ଅନ୍ୟ ଦୁଇ ଜଣ ପ୍ରତିଭାବାନ୍ ଛାତ୍ରୀ ମଧ୍ୟ ଅକ୍ଟର-୧୭ ଇଣ୍ଡିଆନ୍ ରାଉଣ୍ଡ

ମୁଖ୍ୟମନ୍ତ୍ରୀ ଶିକ୍ଷା ପୁରସ୍କାର ପାଇବେ ବନମାଳୀ ମେହେର

କଣ୍ଟାମାଳ, ୩।୯ (ସମିଧ) : ବୌଦ୍ଧ ଜିଲ୍ଲା କଣ୍ଟାମାଳ ସରକାରୀ ଉଚ୍ଚ ବିଦ୍ୟାଳୟର ଶିକ୍ଷକ ବନମାଳୀ ମେହେର ରାଜ୍ୟସ୍ତରୀୟ ମୁଖ୍ୟମନ୍ତ୍ରୀ ଶିକ୍ଷା ପୁରସ୍କାର ପାଇଁ ମନୋନୀତ ହୋଇଛନ୍ତି । ଶିକ୍ଷାଦାନ କ୍ଷେତ୍ରରେ ଉତ୍କର୍ଷତା, ଛାତ୍ରଛାତ୍ରୀଙ୍କ ସର୍ବାଙ୍ଗୀନ ବିକାଶ, ସାମାଜିକ ସଚେତନତା ଏବଂ ବିଭିନ୍ନ ସେବାମୂଳକ କାର୍ଯ୍ୟରେ ଉଲ୍ଲେଖନୀୟ ଅବଦାନ ପାଇଁ ତାଙ୍କୁ ଏହି ସମ୍ମାନ ପ୍ରଦାନ କରାଯିବ । ୫ ଚାରିଖ ପରିସ୍ଥ ଗୁରୁ ଦିବସ ଅବସରରେ ଭୁବନେଶ୍ୱରସ୍ଥିତ ଲୋକସେବା ଭବନରେ ଆୟୋଜିତ ସ୍ୱତନ୍ତ୍ର ସମାରୋହରେ ମୁଖ୍ୟମନ୍ତ୍ରୀ ଶ୍ରୀ ମୋହନ ଚରଣ ମାଝୀଙ୍କଠାରୁ ବନମାଳୀ ମେହେର ପୁରସ୍କାର ରାଶି ସ୍ୱରୂପ ୪୦ ହଜାର ଟଙ୍କା ଓ ମାନପତ୍ର ଗ୍ରହଣ କରିବେ ।

ଗୁଡ଼ିଘାଟ ସାର୍ବଜନୀନ ଦୁର୍ଗାପୂଜା ପ୍ରସ୍ତୁତି

ପୁରିବାହାଲ, ୩।୯ (ସମିଧ) : ବଳାଙ୍ଗୀର ଜିଲ୍ଲା ପୁରିବାହାଲ ବ୍ଲକ୍ ଗୁଡ଼ିଘାଟରେ ଦୁର୍ଗାପୂଜା ପାଇଁ ଏକ ସାଧାରଣ ବୈଠକ ଅନୁଷ୍ଠିତ ହୋଇଯାଇଛି । ବୈଠକରେ କମିଟିର ନୂତନ କର୍ମକର୍ତ୍ତା ମନୋରଘନ ଓ ସାମ୍ବୃତିକ କାର୍ଯ୍ୟକ୍ରମ ସମ୍ପର୍କରେ ଉପସ୍ଥାପନା ସହ ଚଳିତ ବର୍ଷର ଦୁର୍ଗାପୂଜା ଆୟୋଜକ ସମ୍ପର୍କରେ ଆଲୋଚନା କରାଯାଇଥିଲା । ଚଳିତ ବର୍ଷ ସର୍ବସମ୍ମତ କ୍ରମେ ଚୁନାବାବା ସଭାପତି ଓ ମନୋଜ ସାହୁଙ୍କୁ ସମ୍ପାଦକ ଭାବେ ମନୋନୀତ କରାଯାଇଛି । ସେହିପରି ଉପସଭାପତି ଭାବେ ମକୁନ୍ଦ ବଗଣି, କୋଷାଧ୍ୟକ୍ଷ ଭାବେ ଆରାୟାନ୍ ସିଂ ମାଝୀଙ୍କ ସହିତ ରାତିକ ସାହୁ ଓ କମିଟିର ମୁଖ୍ୟ ତଦାରଖ ହିସବରେ ସୋନୁ ଖମାରିଙ୍କୁ ସର୍ବସମ୍ମତ କ୍ରମେ ମନୋନୀତ କରାଯାଇଛି ।

ଜନ୍ମାଷ୍ଟମୀ ମହୋତ୍ସବ ପାଇଁ ପ୍ରସ୍ତୁତି

ବୌଦ୍ଧ, ୩।୯ (ସମିଧ) : ବୌଦ୍ଧ ସହରରେ ଶ୍ରୀ ଶ୍ରୀ ମଦନ ମୋହନ ମନ୍ଦିର ପରିଚାଳନା କମିଟି ପକ୍ଷରୁ ଚଳିତବର୍ଷ ଜନ୍ମାଷ୍ଟମୀ ମହୋତ୍ସବ ଧୂମଧାମରେ ପାଳନ କରାଯିବ ବୋଲି କମିଟି ଚରଫରୁ ପ୍ରସ୍ତୁତି ବୈଠକରେ ସୂଚନା ଦିଆଯାଇଛି । ଆକର୍ଷଣୀୟ ତୋରଣ ସହିତ ରଙ୍ଗୀନ ଆଲୋକମାଳାରେ ମନ୍ଦିରକୁ ସଜ୍ଜିତ କରିବାକୁ ବୈଠକରେ ଆଲୋଚନା କରାଯାଇଥିଲା ।

ବଳାଙ୍ଗୀର ପୌର ପରିଷଦ ୧ କୋଟି ଟଙ୍କା ସହ ସମ୍ମାନିତ



ବଳାଙ୍ଗୀର, ୩।୯ (ସମିଧ) : ଭୁବନେଶ୍ୱରସ୍ଥିତ କୃଷି ଶିକ୍ଷା ସଦନରେ ରାଜ୍ୟସ୍ତରୀୟ ସାଫର ଶାସନ ଦିବସ ମହାସମାରୋହରେ ଓଡ଼ିଶାର ବିଭିନ୍ନ ପୌର ଫଣ୍ଡାର ଉଲ୍ଲେଖନୀୟ କାର୍ଯ୍ୟବକ୍ଷତାକୁ ସମ୍ମାନିତ କରାଯାଇଛି । ଏହି ଅବସର ରେ ରାଜ୍ୟ ଆବାସ ଓ ଅନ୍ୟାନ୍ୟ ଆନୁଷଙ୍ଗିକ କାର୍ଯ୍ୟରେ ସଫଳତା ଆଧାରରେ ପୌର ଫଣ୍ଡାଗୁଡ଼ିକୁ ପୁରସ୍କୃତ କରାଯାଇଛି । ୯୦ ପ୍ରତିଶତରୁ ଅଧିକ ସଫଳତା ପାଇଥିବା ଫଣ୍ଡାକୁ ୨ କୋଟି ଟଙ୍କା, ୮୦ ପ୍ରତିଶତରୁ ଅଧିକ ସଫଳତା ପାଇଥିବା ଫଣ୍ଡାକୁ ୧ କୋଟି ଟଙ୍କା ଏବଂ ୭୦ ପ୍ରତିଶତରୁ ଅଧିକ ସଫଳତା ପାଇଥିବା ଫଣ୍ଡାକୁ ୫୦ ଲକ୍ଷ ଟଙ୍କାର ପୁରସ୍କାର ରାଶି ପ୍ରଦାନ କରାଯାଇଛି । ଏହିକ୍ରମରେ ବଳାଙ୍ଗୀର ପୌର ପରିଷଦ ପକ୍ଷରୁ ପୌରାଧିକାରୀ ଲିକା ସାହୁ ଏବଂ ନିର୍ବାହୀ ଅଧିକାରୀ ସନ୍ତୋଷ ବେହେରା ୧ କୋଟି ଟଙ୍କାର ପୁରସ୍କାର ରାଶି ଗ୍ରହଣ କରିଥିଲେ ।

ଉଲ୍ଲାସ ସାକ୍ଷରତା ପକ୍ଷ ପାଳନ ପାଇଁ ପ୍ରସ୍ତୁତି



ବୌଦ୍ଧ, ୩।୯ (ସମିଧ) : ସ୍ଥାନୀୟ ଯୋଗାହ୍ରଦେବ ଉଚ୍ଚ ବିଦ୍ୟାଳୟ ସଭାଗୃହ ପରିସରରେ ଉଲ୍ଲାସ ସାକ୍ଷରତା ପକ୍ଷ ପାଳନ ପାଇଁ ପ୍ରସ୍ତୁତି ବୈଠକ ଅନୁଷ୍ଠିତ ହୋଇଯାଇଛି । ଜିଲ୍ଲା ଶିକ୍ଷା ଅଧିକାରୀ ଚେମଲାଲ କୁରେ, ଅତିରିକ୍ତ ଜିଲ୍ଲା ଶିକ୍ଷା ଅଧିକାରୀ ଚୁଡ଼ାମଣି ବାରିକ, ବୌଦ୍ଧ ଭାରପ୍ରାପ୍ତ ଗୋଷ୍ଠୀ ଶିକ୍ଷା ଅଧିକାରୀ କମଳାକାନ୍ତ ଦଳବେହେରା, ହରଭଙ୍ଗା ଗୋଷ୍ଠୀ ଶିକ୍ଷା ଅଧିକାରୀ ବଲ୍ଲଣ ପ୍ରଧାନ, କଣ୍ଟାମାଳ ଗୋଷ୍ଠୀ ଶିକ୍ଷା ଅଧିକାରୀ ଅଶୋକ ରଞ୍ଜନ ମାଲି, ଜିଲ୍ଲା ବିଜ୍ଞାନ ନିରୀକ୍ଷକ କୟଟ ପ୍ରଧାନ ଯୋଗ ଦେଇଥିଲେ । ଶିକ୍ଷକ ସନ୍ତୋଷ କର୍ଣ୍ଣ ଅତିଥି ପରିଚୟ ଦେଇଥିଲେ । ଜିଲ୍ଲା ବିଜ୍ଞାନ ନିରୀକ୍ଷକ ଆନନ୍ଦ ବେହେରା, ସହଯୋଗୀ ପ୍ରବୀଣ ପ୍ରଧାନଙ୍କ ସମେତ ଜିଲ୍ଲାର ସମସ୍ତ ଏଡିଓ ଏବଂ ୬୦ ଜଣ ସିଆରସିଡି ଉପସ୍ଥିତ ଥିଲେ ।

‘ସ୍ୱାବଲମ୍ବୀ ଭାରତ’ ଉଦ୍ୟମିତା ପ୍ରୋତ୍ସାହନ କାର୍ଯ୍ୟକ୍ରମ



ବୌଦ୍ଧ, ୩।୯ (ସମିଧ) : ବୌଦ୍ଧ ମଡେଲ୍ ଡିଗ୍ରୀ କଲେଜରେ ସ୍ୱଦେଶୀ ଜାଗରଣ ମଞ୍ଚ ବୌଦ୍ଧ ଚରଫରୁ ‘ସ୍ୱାବଲମ୍ବୀ ଭାରତ’ ଉଦ୍ୟମିତା ପ୍ରୋତ୍ସାହନ କାର୍ଯ୍ୟକ୍ରମ ଅନୁଷ୍ଠିତ ହୋଇଯାଇଛି । ଜିଲ୍ଲା ସୂଚନା ଓ ଲୋକ ସମ୍ପର୍କ ଅଧିକାରୀ ବିଦ୍ୟାପତି ପଣ୍ଡା, ବୌଦ୍ଧ ମଡେଲ୍ ଡିଗ୍ରୀ କଲେଜର ଅଧ୍ୟାପକ ସୁଦାମ ଭୋଇ, ସ୍ୱଦେଶୀ ଜାଗରଣ ମଞ୍ଚ ଓଡ଼ିଶା ପରିମ୍ପା ପ୍ରାନ୍ତ ପରିଚାଳକ ଅକ୍ଷୟ ପ୍ରସାଦ ଜେନା, ଉଦ୍ୟୋଗୀ ସୁନୀଲ କ୍ଷେଟ୍ରୀ, ଉଦ୍ୟୋଗୀ କୟଟା ଷଡ଼ଙ୍ଗୀ, ଜିଲ୍ଲା ମହିଳା ଉଦ୍ୟୋଗୀ ଦାସିରାଣୀ ଷଡ଼ଙ୍ଗୀ ଏବଂ ଜିଲ୍ଲା ପ୍ରଶିକ୍ଷକ କିନ୍ତେଶ ପ୍ରଧାନ ଯୋଗ ଦେଇଥିଲେ ।

ରକ୍ତପ୍ରାକ୍ଷା, ଜଳେଇଁ ଟେଣ, ସିରି ସ୍ନାନ, ଅଲଗ୍‌ସାଥରୁ ଏବଂ ଏମ୍‌ଆର‌ଆଇ
ଦ୍ୱାରା ଆପେକ୍ଷିକାଳୟ ହୋଇଛି କି ନାହିଁ, ଡାକ୍ତର ପରୀକ୍ଷା କରିଥାନ୍ତି
ଆପେକ୍ଷିକାଳୟ ପ୍ରଥମ ପର୍ଯ୍ୟାୟରେ ଥିଲେ ଔଷଧ ବା ଜଳେଇଁବଦ୍ଦ ଦ୍ୱାରା ଚିକିତ୍ସା
ସମ୍ଭବ । ଡାକ୍ତରଙ୍କ ପରୀକ୍ଷଣକୁଳେ ଆସ୍ତେପଚାରେ ମଧ୍ୟ କରାଯାଏ । ତେଣୁ ଡାକ୍ତର
ଚିକିତ୍ସା ସହିତ ସବୁକିଛି ଖାଦ୍ୟପେୟ ପ୍ରତି ସନ୍ତୋଷ ରହିବା ଏକାନ୍ତ ଆବଶ୍ୟକ ।

